
Maheshvaranityasarvajneti Vyakhyanam

ಮಹೇಶ್ವರನಿತ್ಯಸರ್ವಜ್ಞೇತಿ ವ್ಯಾಖ್ಯಾನಂ

Document Information



Text title : Maheshvaranityasarvajneti Vyakhyanam

File name : maheshvaranityasarvajnetivyAkhyAnam.itx

Category : shiva, shivarahasya

Location : doc_shiva

Transliterated by : Ruma Dewan

Proofread by : Ruma Dewan

Description/comments : shrIshivarahasyam | mAheshvarAkhyah prathamAMshaH | adhyAyaH 3 -
jaigIShavyasurasaMvAdaH | 1-56||

Latest update : December 17, 2023

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

December 17, 2023

sanskritdocuments.org

ಮಹೇಶ್ವರನಿತ್ಯಸರ್ವಜ್ಞೇತಿ ವ್ಯಾಖ್ಯಾನಂ



ಜೈಗೀಷವ್ಯಃ -

- ಶೃಣುದ್ವಂ ಬ್ರಹ್ಮವಿಷ್ಟವಾದ್ಯಾಃ (ಶಕ್ರವಿಷ್ಟವಾಜಾಃ)
ಯನ್ಮಾನಸ್ಯಮಹೈತುಕಂ (ಯನ್ಮಾನಸಮಹೇತುಕಂ) .
ನಿತ್ಯಂ ಸರ್ವಜ್ಞತಾ ತಸ್ಯ ದೇವದೇವಸ್ಯ ಶೂಲಿನಃ .. 1..
ಯೋ ವೇದಾಂತೈಕ (ವೇದಾನ್ಯೈಕ) ಸಂವೇದ್ಯೋ ಯಂ ಧ್ಯಾಯಂತಿ ಮುಮುಕ್ಷವಃ .
ಯಸ್ಯ ನಿಶ್ಚಾಸಪವನಾ ವೇದಾಶ್ಚತ್ವಾರ ಏವ ಹಿ .. 2..
ಯೋ ಬ್ರಹ್ಮವಿಷ್ಟುರುದ್ರಾಣಾಂ ಜನಕಃ ಪರಮೇಶ್ವರಃ .
ಸೂರ್ಯಸ್ಯ ಜನಿತಾ ವಹ್ನೇಶ್ಚಂದ್ರಶಕ್ರಾನಿಲಾತ್ಮನಾಂ .. 3..
ನ ತಸ್ಯ ಕಾರಣಂ ಶಂಭೋಃ ಸ ಸರ್ವಸ್ಯಾಪಿ ಕಾರಣಂ .
ಯಃ ಸಮಾರಾಧ್ಯತೇ ವಿಪ್ರೈಃ ಭಿನ್ನಭಿನ್ನ(ಮಖೈರ್ಮಂತ್ರ)ಕ್ರಿಯದಿಭಿಃ .. 4..
ಯಸ್ತ್ವಗ್ನೀಷೋಮಜಂ ಸರ್ವಂ ಜಗತ್ಪಾತಿ ಸನಾತನಃ .
ಅಸಂಗಃ ಸರ್ವಭೂತೇಷು ನಿರ್ವಿಕಾರೋ ವಿಕಾರಿಷು .. 5..
ಯಂ ಸೂಕ್ಷ್ಮಬುಧ್ಯಾ ಪಶ್ಯಂತಿ ಸ್ವಹೃದಾ ವೀತರಾಗಿಣಃ .
ಯೋ ಧ್ಯಾನೇನ ಜಪೈರ್ಯಜ್ಞೈಸ್ತಪಸಾ(ಽ)ನಾಶಕೇನ ಚ .. 6..
ಸ ವೇತ್ತಿ ವೇದ್ಯಾನಕ್ಷಾಣಿ ಮನೋವಾಚಾಮಗೋಚರಃ .
ಯಸ್ಮಾದ್ಭೂತಾನಿ ಜಾಯಂತೇ ಯೇನ ಜೀವಂತಿ ತಾನ್ಯಪಿ .. 7..
ಯತ್ರ ಲೀನಾನಿ ಕಲ್ಪಾಂತೇ (ಕಲ್ಪಾಂತೇ) ಸ ಏಕಃ ಪರಮೇಶ್ವರಃ .
ಯಸ್ತ್ವಪಾಣಿರ್ನಿರಂಘ್ರಿಶ್ಚಾಪ್ಯಚಕ್ಷುಶ್ಚಾಪ್ಯಧಾಶ್ರವಾಃ .. 8..
(ಯಸ್ತ್ವಪಾಣಿರನಂಘ್ರಿಶ್ಚ ಅಚಕ್ಷುಶ್ಚಾಪ್ಯಧಾಶ್ರವಾಃ) .. 8..
ಸೋಽನ್ತಿಕೇ ಸ ಹಿ ದೂರಸ್ಥಃ ಸ ಬಾಹ್ಯಾಭ್ಯಂತರಽಪಿ ಚ .
ಸಸತ್ಯಂ ಜ್ಞಾನಮಾನಂದೋ ಗುಣೈರ್ಹೀನಶ್ಚನಿರ್ಗುಣಃ .. 9..
ಸ ಸ್ವತಂತ್ರಶ್ಚ (ಸು)ಪೂರ್ಣಶ್ಚ ತೇನ ಪೂರ್ಣಮಿದಂ ಜಗತ್ .
ಸ ನಿತ್ಯಶ್ಚೇತನಾನಾಂ ಚ ಪತೀನಾಂ ಪತಿರೀಶ್ವರಃ .. 10..
ಯಸ್ವೇಕಃ ಸೃಜತೀಶಾನಃ ಚರಾಚರಮಿದಂ ಜಗತ್ .
ಯಥೋರ್ಣನಾಭಿಸ್ತಂತೂನ್ವೈ ಸೃಜತೇ ಗ್ರಸತೇಽಪಿ ಚ .. 11..

ಯಸ್ಯ ರೂಪಾಪರಿಜ್ಞಾನಾದ್ಧೇಹಮಾತ್ಮೇತಿ ಮನ್ಯತೇ .
ಯಸ್ಯ ರೂಪಾಪರಿಜ್ಞಾನಾನ್ಮನ ಆತ್ಮೇತಿ ಮನ್ಯತೇ .. 12..
ಯಸ್ಯ ರೂಪಾಪರಿಜ್ಞಾನಾತ್ಪಾನಿಚಾತ್ಮೇತಿ ಮನ್ಯತೇ .
ಯಸ್ಯ ರೂಪಾಪರಿಜ್ಞಾನಾದ್ಭೂತಾನ್ಯಾತ್ಮೇತಿ ಮನ್ಯತೇ .. 13..
ಯಸ್ಯ ರೂಪಾಪರಿಜ್ಞಾನಾತ್ಸರ್ವಮಾತ್ಮೇತಿ ಮನ್ಯತೇ .
ಯಸ್ಯಾಕಾಶಶ್ಮರೀರಂ ಹಿ ಚಾಕಾಶೋ ನೈವ ವೇತ್ತಿತಂ .. 14..
ಯಸ್ಯ ಭೂಮಿಸ್ವರೂಪಂ ಹಿ ತಂ ಭೂಮಿನೈವ ವೇತ್ತಿ ಹಿ .
ಯೋ ಮನಶ್ಚಕ್ಷುರಾದೀನಾಂ ನಿಯಂತಾ ಪರಮೇಶ್ವರ .. 15..
ಯಸ್ಯ ಭಾಸಾ ಜಗದ್ಭಾತಿ ಸಶಕ್ತಾನಲವಾಯವಃ .
ಭೀತ್ಯಾಭಾಂತಿ ಚ ವಾಂತ್ಯೇವ ಚೇತನಾನಾಂ ಸಚೇತನಃ .. 16..
ಯಸ್ಯ ಮಾಯಾವಿಲಸಿತಂ ಜಗತ್ಸಾ ವರಜಂಗಮಂ .
ಸ ಮಾಯೀಪರಮೇಶಾನಸ್ತೇನಾವಸ್ಯಮಿದಂ ಜಗತ್ .. 17..
ಯೋಃಶರೀರೋ ಹ್ಯಲಿಂಗಶ್ಚ ಯಮಿಭಿಃ ಪರಿದೃಶ್ಯತೇ .
ಯಸ್ಯ ವಿಜ್ಞಾನಮಾತ್ರೇಣ ಸರ್ವಂ ವಿಜ್ಞಾತಮೇವ ಹಿ .. 18..
ಜ್ಞಾನಮಾತ್ಮಾ ತ್ವಹಂ ಬ್ರಹ್ಮ (ಮಹದ್ಬ್ರಹ್ಮ) ಜ್ಞಾನಂ ಶಾಂತಿರನುತ್ತಮಾ .
ಸ ಏಕಃ ಪರಮಾತ್ಮಾ ಹಿ ನೇಹ ನಾನಾಸ್ತಿ ಕಿಂಚನ .. 19..
ಸ ಏಕೋ ಜ್ಞಾನವಾನೀಶ ಈಶನೀಭಿಸ್ಸ ಈಶತೇ .
ಏಕ ಏವ ಮಹಾರುದ್ರಃ ಪುರುಷೋ ವಿಶ್ವತೋಮುಖಃ .. 20..
ತಮೇಕಂ ಜಾನತಾತ್ಮಾನಂ ತ್ಯಕ್ತವಾನ್ಯತ್ತದಿದಂ ಜಗತ್ .
ಯಜ್ಞಾ ನಾದ್ಧ ದಯಗ್ರಂಥಿಭೇದನಂ ಜಾಯತೇ ನೃಣಾಂ .. 21..
ಯಸ್ಯೈಕತ್ವಂ ಹಿ ವಿಜ್ಞಾಯ ಶೋಕಂ ತರತಿ ಮಾನವಃ .
ಸ ಏವ ಜ್ಯೋತಿಷಾಂ ಜ್ಯೋತಿಃ ಸ ಏವ ತಪಸಾಂತಪಃ .. 22..
ಸ ಏಕಸರ್ವಭೂತೇಷು ಬಹುಧಾ ಭಾತಿ ಮಾಯಯಾ .
ಯೋ ಜಾಗ್ರತಸ್ವನತುರ್ಯಾಭಿಗೂರ್ಥೋ(ಗುರ್ಹಾ)ತ್ಮಾ ನ ಪ್ರಕಾಶತೇ .. 23..
ಯೋ ದೃಶ್ಯಸ್ತೋಷ್ಮಯಾ ಬುಧ್ಯಾ (ಬುದ್ಧ್ಯಾ) ತತ್ಪ್ರಸಾದೇನ ಕೇವಲಂ .
ತಪಸಾ ವೇದಿತವ್ಯಸ್ಯ (ವೇದಿತವ್ಯಶ್ಚ) ನಾನ್ಯಥಾ ಕರ್ಮಕೋಟಿಭಿಃ .. 24..
ಯೋ ವೇದಾದೌ ಸ್ವರಃ ಪ್ರೋಕ್ತೋ ವೇದಾಂತೇಷು ಪ್ರತಿಷ್ಠಿತಃ .
ಸ ಈಶಾನೋಽಧಿದ್ಯಾನಾಂ ಪಾರದೃಶ್ವಾ ಸನಾತನಃ .. 25..
ಯೋ ಭೂತಸಂಘೇಸುಪ್ತೇಽಪಿ ಜಾಗರ್ತೀಶೋ ಮಹೇಶ್ವರಃ .
ಯಸ್ಮಾತ್ಪ್ರಾಣೋ ಮನೋ ಜಜ್ಞೇ ಸ ಹಿ ನಾತ್ಮೇತಿ ಕಿಂಚನ .. 26..
ಯೋ ಜ್ಯೋತಿರ್ಜ್ಯೋತಿಷಾಂ ದೇವೋ ವಿಶ್ವಾತ್ಮಾ ವಿಶ್ವತೋ ಮುಖಃ .

ಯೋ ಭೂಮಿಮತ್ಯತಿಷ್ಠಚ್ಚ ಯಸ್ಮಾದ್ಭ್ರಹ್ಮಾಣಿ ಜಜ್ಞಿರೇ .. 27..
ಯತೋ ಬ್ರಹ್ಮೇಶವಿಷ್ಟಿಂಧ್ರಾಃ ಸಹ ದೇವೈಶ್ಚ ಜಜ್ಞಿರೇ .
ಯೋ ಬ್ರಹ್ಮ ಬ್ರಹ್ಮವಿಚ್ಛಾಪಿ (ಬ್ರಹ್ಮಾ ವಿಷ್ಣುರುದ್ರಾ) ಚಾತ್ರ ಬ್ರಹ್ಮಾ ಸಮಶ್ನುತೇ .. 28..
ಏಷ ಬ್ರಹ್ಮೈಷ ವಿಷ್ಣುಶ್ಚ ಏಷ ದೇವೋ ವಿರಾಜತೇ .
ಏಷ ಭೂತಪತಿರ್ದವ(ವೋ) ಏಷ ಸೇತುರ್ವಿಧಾರಣಃ .. 29..
ಏಕಮೇವ ಮಹಾದೇವಮಿಂದ್ರಮಿತ್ರದಿಭಿಸ್ಸುರೈಃ .
ನಾಮರೂಪಗುಣೈಶ್ಚೈವ ಮಾಯಯಾ ಮನ್ಯತೇ ಜನಃ .. 30..
ಇದಂ ಜಗತ್ಪುರಾ ಸೃಷ್ಟ್ವಾ ತಸ್ಮಿನ್ನಾವಿಶದೀಶ್ವರಃ .
ವ್ಯಾಕುರ್ವನ್ನಾಮರೂಪೇ ತು ವ್ಯವಹಾರೀವ ಭಾಸತೇ .. 31..
ಪುರುಷೋಯಃಪರಸ್ಸೂಕ್ಷ್ಮೋಭೋಕ್ತಾಭೋಜ್ಯಂಚಯಸ್ಸದಾ .
ಯೋಽಖಿಲೋ ವಿಶ್ವನೇತಾ ಚ ಯಸ್ಮಾನ್ನಾನ್ಯತ್ಪರಾಯಣಂ .. 32..
ಅಶರೀರೋಽವ್ಯಯಾತ್ಮಾಯಶ್ಚಾಶೀರ್ಣೋ(ಯಃ ಅಶರೀರೀ)ಹ್ಯವಿನಾಶಕಃ .
ಯೋಮಾಯಯಾ ಶರೀರಸ್ಥಸ್ತದ್ವೀರ್ಯೈರ್ನೈ(ಣೈ)ವಲಿಪ್ಯತೇ .. 33..
ಭೋಗೀವ ಭಾಸತೇ ದೇವೋ ಹ್ಯನ್ನಪಾನಾದಿಭೋಗಭಾಕ್ .
ಯಶ್ಚ ಸರ್ವೇಂದ್ರಿಯಾತೀತಸ್ಸರ್ವೇಷಾಮಪಿ ಭಾಸಕಃ .. 34..
ಯೋಽವ್ಯಕ್ತೋವ್ಯಕ್ತತಾಮೇತ್ಯ ಜಗತ್ಪುಷ್ಪಾತಿ ಲೀಲಯಾ .
ಯೋಽವಿದ್ಯಯಾಸಂಸರತಿ ವಿದ್ಯಾಚ ಪ್ರಮುಚ್ಯತೇ .. 35..
ಯೋ(ಽ)ನಾಧಾರೋಽಖಿಲಾಧಾರಸ್ವೇಮಹಿಮ್ನಿಪ್ರತಿಷ್ಠಿತಃ .
ಯಂಶೃಣ್ವಂತೋ(ಽ)ಪಿ ವೇದಾಂತ್ಯೈರ್ಗುಹ್ಯಂ ಮುಹ್ಯಂತಿ ಯತಯಸ್ಪುರಾಃ .. 36..
ಯಸ್ತ್ವೇನಂವೃಣು(ಣ)ತೇ ದೇವಾಸ್ತಸ್ಯೈವಾತ್ಮಾಪ್ರಕಾಶತೇ .
ಯ ಆತ್ಮಾ ಸರ್ವಭೂತಸ್ಥೋ ಜಡಾನಾಂ ವಿದುಷಾಮಪಿ .. 37..
ಯೋ ಜಗಜ್ಜನ್ಮಮರಣೈರಶೀರ್ಯೋ ನಹಿ ಶೀರ್ಯತೇ .
ಯೋಹ್ಯಾಗತೈರ್ದುಃಖಸಂಘೈಃ ಸುಖೈರ್ವಾ ಸ್ತೃಶ್ಯತೇ ನ ಹಿ .. 38..
ಯಸ್ಮಿನ್ನಾತ್ಮೇಽಖಿಲಂ ಜ್ಞಾತಂ ನ ಕಿಂಚಿದವಶಿಷ್ಯತೇ .
ಯಮವಿಜ್ಞಾಯವಿಶ್ವೇಶಂ ದುಃಖಾಂತನ್ನಾಧಿಗಚ್ಛತಿ .. 39..
ಯೋ(ಽ)ಸಂಗಃಪುರುಷೋನಿತ್ಯಸ್ಥಾನ್ಮಣುವನ್ನಿಶ್ಚಲೋಽಗುಣಃ .
ಯೋ ನ ಜೀವಶ್ಚಿವಶ್ಚಾಪಿ ಚಾ(ಅ)ನ್ಯೋಪಾಧಿವಿವರ್ಜಿತಃ .. 40..
ಪಂಚಕೋಶಾತಿಗೋಹ್ಯಾತ್ಮಾ ಸದಾನಂದಘನಸ್ಪುಖಂ .
ಏಕೋಽದ್ವಯಸ್ತತೀಯಶ್ಚ (ಏಕೋಽದ್ವಿತೀಯಶ್ಚ) ನ ವೈ ಸ ದೇವೋ ಬಹುಧಾ
ವಿಭುಃ .. 41..
ಯೋ(ಽ)ನ್ತಿಕೇ ಸ ಹಿ ದೂರಸ್ಥಸ್ತೇನಾವಾಸ್ಯಮಿದಂ ಸುರಾಃ .

ಸ ಭೂಮಾ ಪರಮಾನಂದ ಆರ್ತಮೇರಜ್ಜಗತ್ಸುರಾಃ .. 42..
 ತಜ್ಜಂ ತಲ್ಲಂ ಚ ತದನಂ ಜಗದೇತತ್ಪ್ರಕಾಶತೇ .
 ಯಸ್ತಮಃಪಾರಗೋ ನಿತ್ಯಂ ಮನೋವಾಚಾಮಗೋಚರಃ .. 43..
 ಯಸ್ಯೈವ ಶಕ್ತಿರ್ವಿವಿಧಾ ಸ್ವಭಾವಾಜ್ಞಾನದಾ ಸುರಾಃ .
 ಸ ಏಷ ಪರಮಾನಂದಸ್ತದಸತ್ಪಕ್ಷವರ್ಜಿತಃ .. 44..
 ಲಿಂಗಹೀನಸ್ಸದಾಸಂಗೋಯೋ ವೇದಾಂತೈಕಗೋಚರಃ .
 ದೃಶ್ಯತೇ ತ್ವಗ್ನ್ಯಯಾ ಬುಧ್ಯಾ ಸೂಕ್ಷಮಯಾ ಸೂಕ್ಷದರ್ಶಿಭಿಃ .. 45..
 ಮುಕ್ತಯೇ ದೇಹಿ(ಹ) ಸಂಘಾನಾಂ ಸುಲಭೋ ವ್ಯಕ್ತತಾಂ ಗತಃ .
 ತ್ರಿಣೇತ್ರೋ ನೀಲಕಂಠಶ್ಶೋಮಾದೇಹಾರ್ಥವಿಗ್ರಹಃ .. 46..
 ಕ್ರೀಡತೇಪ್ರಮಥಾಧೀಶೋ ಹೇರಂಬಸ್ತಂದಪುತ್ರವಾನ್ .
 ಸರ್ವಾವಾಸೋಽಪಿ ಭಗವಾನ್ಮೈಲಾಸಾಚಲಮಾಸ್ಥಿತಃ .. 47..
 ಯಸ್ಯ ಲಿಂಗಾರ್ಚನೇನೈವ ತೈಲೋಕ್ಯಶ್ರೀರವಾಪ್ಯತೇ .
 ಯಸ್ಯ ಪ್ರಸಾದಾದ್ವಿಷ್ಣುತ್ವಂ ತ್ವಯಾ ಪ್ರಾಪತಂ ಸುದರ್ಶನಂ .. 48..
 ಬ್ರಹ್ಮಣಸ್ತೃಷ್ಟಿಸಾಮರ್ಥ್ಯಮಿಂದ್ರಸ್ಯಾಪ್ಯರಿನಿಗ್ರಹಃ .
 ದೇವರಾಜ್ಯಂ ಭೋಗಭೋಗ್ಯಂ ಸರ್ವಮೈಶಾದನುಗ್ರಹಾತ್ .. 49..
 ನ ತತ್ರ ಸೂರ್ಯೋದೇವೇಶೋ ಭಾತಿ ಚಂದ್ರೋ ನ ಚಾನಲಃ .
 ಭೀತ್ಯಾಭಾಂತಿಚ ಸರ್ವೇಽಪಿಸೋಽನ್ತರಾಪುರುಷೋಹರಃ .. 50..
 ಹಿರಣ್ಯಬಾಹುರೀಶಾನೋ ಹಿರಣ್ಯಪತಿರೀಶ್ವರಃ .
 ಕರ್ಮದಿವಾಸ್ಸರ್ವ ಏವ ಬ್ರಹ್ಮವಿಷ್ಣುಮಹೇಶ್ವರಾಃ .. 51..
 ಯಸ್ಯಾಜ್ಞಾವರ್ತಿನಸ್ಸರ್ವೇ ಸರ್ವೇಷಾಂಕಾರಣಂ ಶಿವಃ .
 ಬ್ರಹ್ಮಣಶ್ಚಶಿರಶ್ಶಿನ್ವಂ ದೇವದೇವೇನ ಲೀಲಯಾ .. 52..
 ಇಂದ್ರಸ್ಯಾಸ್ಯಭುಜಸ್ತಂಭೋ ಯೇನಾಕಾರಿ ದಯಾಲುನಾ .
 ಯಸ್ಯ ಭಕ್ತಸ್ಯ ಶಾಪೇನ ದಶಜನ್ಮಾನಿ ತೇ ಹರೇ .. 53..
 ಸೌಕರಂ ನಾರಸಿಹ್ಮಂ ತೇ ರೂಪಂ ಸಂಶಿಕ್ಷಿತಂ ಹರಾತ್ .
 ಸರ್ವಂ ಜಾನಾಮಿತೇವಿಷ್ಣೋ ಬ್ರಹ್ಮನ್ಯಕ್ರಗತವ್ಯಥಾಃ .. 54..
 ಯೂಯಂ ಹಿ ಪ್ರಶವೋಽಜ್ಞಾನಜ್ಯಂಭಿತಾಃ ಪಶುಪಸ್ನಹಿ .
 ಗಚ್ಛಂತದ್ಯ ಯಥಾಕಾಮಂ ಮಾದೃಕ್ಷೇನಾಸ್ತಿದೃಷ್ಟ(ಷ್ಠ)ತಾ .. 55..
 ಭವಂತೋ ದೇವತಾಸ್ಸರ್ವೇ ತ್ವಹಂಶರ್ವಪದಾಶ್ರಯಃ . 56(1)
 .. ಇತಿ ಶಿವರಹಸ್ಯಾಂತರ್ಗತೇ ಮಾಹೇಶ್ವರಾಖ್ಯೇ ಮಹೇಶ್ವರನಿತ್ಯಸರ್ವಜ್ಞೇತಿವ್ಯಾಖ್ಯಾನಂ
 ..

- .. ಶ್ರೀಶಿವರಹಸ್ಯಂ . ಮಾಹೇಶ್ವರಾಖ್ಯಃ ಪ್ರಥಮಾಂಶಃ . ಅಧ್ಯಾಯಃ 3 -
 ಜೈಗೀಷವ್ಯಸುರಸಂವಾದಃ . 1-56..

- .. shrIshivarahasyam . mAheshvarAkhyaH prathamAMshaH . adhyAyaH 3 -
jaigIshavyasurasaMvAdaH . 1-56..

Notes:

Jaigīṣavya ಜೈಗೀಷವ್ಯ, on being requested by Viṣṇu ವಿಷ್ಣು, Indra ಇಂದ್ರ et al Deva-s
ದೇವಾಃ ; discourses about the Oneness and Supremacy of Maheśvara ಮಹೇಶ್ವರ.

Shloka numbering differs amongst the referenced source texts on account of missing shlokas
in one of them.

Encoded and proofread by Ruma Dewan

—
Maheshvaranityasarvajneti Vyakhyanam

pdf was typeset on December 17, 2023

—

Please send corrections to sanskrit@cheerful.com

